

" सन्तुलित विकास एवं दिगो पूर्वाधार, समृद्ध लालझाडीको आधार "

यस लालझाडी गाउँपालिकाको १८ औं गाउँसभा अधिवेशनकोको गरिमामय सभामा उपस्थित....

गाउँसभाका सदस्यज्यूहरू,

गाउँसभाका सचिव ज्यू,

राष्ट्रसेवक कर्मचारीहरू,

देशभक्त सुरक्षाकर्मीहरू,

पत्रकार मित्रहरू,

गाउँपालिकाबासी आमामुवा दाजुभाइ तथा दिदिबहिनीहरू

र उपस्थित सम्पूर्ण महानुभावहरू ;

स्थानीय तह एवं सरकारको प्रमुखको हैसियतले लालझाडी गाउँपालिकाको बजेट अधिवेशनको गरिमामय सभामा निर्वाचित भएर आइसकेपछि आफ्नो कार्यकालको चौथो वार्षिक नीति तथा कार्यक्रमको रूपमा "सन्तुलित विकास एवं दिगो पूर्वाधार, समृद्ध लालझाडीको आधार" भन्ने मूल अभिप्रायका साथ यस लालझाडी गाउँपालिकाको आगामी आ.व २०८२/०८३ को वार्षिक नीति तथा कार्यक्रम प्रस्तुत गर्न पाउँदा हर्षित भएको छु ।

यस अवसरमा संघीय लोकतान्त्रिक गणतन्त्रात्मक शासन प्रणाली अन्तरगत ३ तहको शासन व्यवस्थामा लालझाडीलाई स्थानीय सरकारको रूपमा स्थापित गर्न आफ्नो जीवन उत्सर्ग गर्न हुने ज्ञात अज्ञात सहितहरू प्रति हार्दिक श्रद्धाञ्जली व्यक्त गर्दछु । साथै यसमा महत्वपूर्ण योगदान पुर्याउनु हुने समाजसेवी बुद्धिजीवी तथा नेतृत्वगण सहित सम्पूर्ण नागरिकमा हार्दिक कृतज्ञता व्यक्त गर्दछु ।

संघीय सरकार तथा प्रदेश सरकारले लिएको नीतिको जगमा टेकेर लालझाडी गाउँपालिकाको क्षेत्रको आर्थिक सामाजिक रूपान्तरणको लागि सुशासन, विकास र सामाजिक न्याय सहित “समृद्ध नेपाल र सुखि नेपाली” को राष्ट्रिय आकांक्षा पूरा गर्न गाउँपालिकाले आफ्नो नीति तथा कार्यक्रम कार्यान्वयन गर्दै आएको छ ।

लालझाडी गाउँपालिकाले यस क्षेत्रको सर्वाङ्गीण विकासका लागि देहायका क्षेत्रहरूलाई आफ्नो वार्षिक बजेट नीति तथा कार्यक्रमका प्राथमिकताका क्षेत्रहरूका रूपमा अगाडि सारेको छः

१. गुणस्तरीय तथा सुरक्षित स्वास्थ्य सेवा, पोषण तथा सरसफाई
२. गुणस्तरीय शिक्षा, सीपमुलक तथा आत्मनिर्भर जनशक्ति उत्पादन
३. कृषि आधुनिकीकरण, व्यवसायीकरण, यान्त्रीकरण विविधीकरणका साथै बजारीकरण
४. सडक विस्तार, स्तरोन्नति तथा अन्य भौतिक पूर्वाधार निर्माण
५. विपद व्यवस्थापन तथा वातावरण संरक्षण
६. गरीबी न्यूनीकरण तथा रोजगारी अभिवृद्धि तथा उद्यमशीलता प्रवर्द्धन
७. सुशासन समावेसी विकास तथा छिटो, छरितो र सुविधायुक्त सेवाप्रवाह
८. सूचना, संचार तथा प्रविधि विकास
९. कला, संस्कृति तथा पर्यटकीय गन्तव्यहरूको संरक्षण तथा सम्वर्द्धन

निर्धारित प्राथमिकताका क्षेत्रहरू अनुरूप लालझाडी गाउँपालिका क्षेत्रको सुशासन, विकास र सेवा प्रवाहलाई छिटो छरितो, मितव्ययी, पारदर्शी र नागरिकमैत्री तुल्याउन गाउँपालिका आफ्नो कार्ययोजना सहित अघि बढेको छ ।

आदरणीय गाउँ सभाका सदस्यहरू

१. संघीयता कार्यान्वयनको क्रममा दोस्रो स्थानीय तहको निर्वाचन, २०७९ पछि जननिर्वाचित भएर कार्यभार सम्हाली सकेपछि गाउँपालिकावासी नागरिकहरूको आर्थिक सामाजिक रूपान्तरणका लागि गाउँपालिकाको सम्पूर्ण जनप्रतिनिधि तथा राष्ट्रसेवक कर्मचारी दृढ भै अघि बढेको छ ।
२. संघ, प्रदेश र अन्तर स्थानीय तह तथा विकास साझेदार संघ संस्था एवं अन्य सम्बन्धित निकायहरूसँग समन्वय र सहकार्यमा जोड दिइएको छ ।
३. नागरिकको जीवनस्तरमा क्रमशः सुधार आएको छ ।
४. बस्ती स्तरमै उपस्थित भइ बैकिङ्ग प्रणाली मार्फत सामाजिक सुरक्षा भत्ता वितरण कार्य संगै ज्येष्ठ नागरिकको स्वास्थ्य चेकजाँचको व्यवस्था गरिएको छ ।
५. ज्येष्ठ नागरिकलाई सम्मान सहित तिर्थ यात्रा तथा धार्मिक स्थलको अवलोकन भ्रमण गराइएको छ ।
६. साथै कृषि क्षेत्रको सुदृढिकरणको लागि कृषकलाई विभिन्न कृषि फर्म तथा स्थलको भ्रमण गराइएको छ ।
७. विगत वर्षको तुलनामा यस आर्थिक वर्षमा विकास निर्माणका कार्यलाई तीव्रता दिइएको छ । सम्पन्न हुन नसकेका सडक पूर्वाधार तथा अन्य अधुरा आयोजनाहरू सम्पन्न गरिएको छ ।
८. समयमै बीऊ र मलखादको आपूर्ति, कृषि औजार/उपकरणहरूको उपलब्धताले मौसमी तथा बेमौसमी खाद्यबाली, फलफूल तथा तरकारीको उत्पादन बढेको छ ।
९. सौर्य सिँचाई प्रणाली, डिप/स्यालो ट्युबवेल, सडक बत्ती, सिँचाई तथा घरायसी प्रयोजनको लागि विद्युत लाइन विस्तार भएको छ ।
१०. छाडा पशु चौपाया व्यवस्थापन तथा जंगली जीव जन्तुबाट हुने अवरोध तथा क्षति नियन्त्रण एवम् रोकथामका लागि १, २, ४ र ५ नं. वडामा मेसवायर जडान गरिएको छ । अन्य वडाहरूमा मेसवायर विस्तारको तयारी गरिएको छ ।
११. १० शैया आधारभूत अस्पताल निर्माण कार्य सम्पन्न भई हस्तान्तरण भएको छ । साथै उक्त अस्पताल सञ्चालनमा ल्याउने तयारी गरिएको छ ।
१२. ५ नं. वडा कार्यालयको भवन निर्माण अन्तिम चरणमा रहेको छ ।
१३. ३ नं. वडामा आयुर्वेद औषधालयका लागि भवन निर्माण अन्तिम चरणमा छ ।
१४. स्थानीय पर्यटन प्रवर्द्धन तथा विकासका लागि १ नं. वडा स्थीत सुखखडघाटमा लालझाडी पार्क निर्माण गरिएको छ । त्यसैगरी वडा नं. २ मा होमस्टे संचालनमा ल्याइएको छ ।
१५. दलित तथा विपन्न नागरिकका लागि सुरक्षित आवास कार्यक्रम अन्तर्गत वडा नं. ४, ५ र ६ मा क्रमशः ६, १०, ६ गरी जम्मा २२ वटा घर निर्माण गरिएको छ ।
१६. आँखा उपचारमा सहजता ल्याउन शंकरपुर स्वास्थ्य चौकीमा आँखा उपचार केन्द्र सञ्चालनमा ल्याइएको छ ।
१७. नागरिकको सहज स्वास्थ्य सेवाको पहुँचको लागि वडा नं. ४, डाँडाजाईमा आधारभूत स्वास्थ्य सेवा केन्द्र संचालनमा ल्याइएको छ ।
१८. औषधी र खोप लगायतका स्वास्थ्य सामग्रीको आपूर्ति सहज बनाई स्वास्थ्य सेवामा नागरिक पहुँच अभिवृद्धि गरिएको छ । नागरिक संग अध्यक्ष विशेष स्वास्थ्य कार्यक्रम अन्तर्गत नागरिकको घरदैलोमा गइ स्वास्थ्य चेकजाँच गर्ने व्यवस्था मिलाई स्वास्थ्य सेवालाई सर्वसुलभ गरिएको छ ।
१९. अध्यक्ष विशेष पूर्वाधार विकास कार्यक्रम मार्फत सडक स्तरोन्नती लगाएत अन्य भौतिक निर्माण कार्यलाई अभियानको रुपमा संचालन गरिएको छ ।
२०. उपाध्यक्ष विशेष सीपमूलक तालिम संचालन गरि महिलाहरूलाई आय आर्जन मूलक क्रियाकलाप तथा व्यवसाय संचालनमा समाहित गराई आत्मनिर्भर बन्न प्रोत्साहित गरिएको छ ।
२१. SEE केन्द्र स्थापना गरी सञ्चालनमा ल्याइएको छ । शैक्षिक सुधारका लागि पालिकाको शैक्षिक कार्यपात्रो तयार गरी कार्यान्वयनमा ल्याइएको छ ।
२२. स्थानीय पाठ्यक्रममा आधारित भई लालझाडी चिनारी कार्यपुस्तक तयार गरि लागू गरिएको छ ।
२३. विपद जोखिम न्यूनीकरणका लागि विभिन्न संघसंस्थाहरूसँगको सहकार्य र समन्वयमा प्रतिकार्य योजना बनाई अघि बढेको छ ।
२४. चारवटा वडामा जग्गा नापजाँचको कार्य सम्पन्न गरिएको छ साथै अन्य वडामा नाप जाँचको कार्य सुचारु गरिएको छ ।
२५. कृषि उत्पादन सङ्कलन तथा बजारीकरणमा सहज पहुँचका लागि कृषि एम्बुलेन्स खरिद गरी परिचालन गरिएको छ ।

" सन्तुलित विकास एवं दिगो पूर्वाधार, समृद्ध लालझाडीको आधार "

२६. वडा नं. २ मा हाटबजार संचालनका लागि संरचना निर्माण गरि शंकरपुर बहुउद्देश्यीय सहकारी संस्थालाई संचालन तथा व्यवस्थापनको जिम्मा दिइएको छ ।
२७. सबै वडालाई सडक संजालमा कार्यपालिकाको केन्द्र जोड्ने लिङ्क सडकको रुपमा सडक निर्माण कार्य अघि बढाइएको छ ।
२८. एनवास एप्लिकेसन मार्फत डाटा संकलन गरी वास योजना निर्माण कार्य अघि बढेको छ ।
२९. गाउँपालिकाको डिजिटल प्रिफाइल निर्माण गरी विभिन्न तथ्याङ्कहरु अध्यावधिक गरिएको छ ।
३०. लालझाडी गाउँपालिका क्षेत्र भित्र रहेको अनाथ/टुहुरा बालबालिकाहरुलाई सामाजिक सुरक्षामा आवद्ध गरिएको छ । साथै अपाङ्गता भएका व्यक्तिहरुलाई विभिन्न सामाग्री वितरण गरिएको छ ।
३१. न्यायिक समिति र न्यायिक मेलमिलापकर्ताको न्यायिक दक्षता अनुभव तथा सिकाईका लागि विभिन्न स्थानीय तहको अवलोकन भ्रमण गराइएको छ ।
३२. जनप्रतिनिधि तथा कर्मचारीको कार्य सम्पादनमा सुधार, आपसी सम्बन्ध सुदृढ बनाउन वरिष्ठ संविधान विद्, प्रशासन विज्ञ मार्फत क्षमता विकास कार्यक्रम सम्पन्न गरिएको छ ।
३३. नदी कटान क्षेत्रलाई न्यूनीकरण गर्नका लागि विभिन्न स्थानमा पक्की/जैविक तटबन्ध निर्माण गरिएको छ ।
३४. बगर खेतीलाई प्रोत्साहन तथा सिचाईका लागि मोटर सहित शौर्यटूली खरिद गरी परिचालन गरिएको छ ।
३५. प्रविधिक विद्यालय संचालन आई ल्याब सामाग्रीको व्यवस्था गरिएको छ ।
३६. एकल महिलाहरुलाई ईन्डक्सन चुलो वितरण गरिएको छ ।
३७. शैक्षिक सुधारका लागि पूर्वाधार तर्फ विद्यालय भवन निर्माण कार्यलाई महत्व दिदै आइएको छ ।

आदरणीय गाउँसभा सदस्य ज्यूहरु,

विगतमा अघि बढाइएका वार्षिक नीति तथा कार्यक्रमको समीक्षा, प्राप्त नतिजा र कार्य अनुभवमा आधारित भई क्षेत्रगत रुपमा आगामी आर्थिक वर्ष २०८२/०८३ को नीति तथा कार्यक्रम तर्जुमा गरिएको छ । प्रस्तुत नीति तथा कार्यक्रमले गाउँपालिका क्षेत्रको समग्र विकास, सुशासन, सामाजिक न्याय, समृद्धि र सेवा प्रवाहलाई केन्द्रबिन्दुमा राखेको छ ।

अब म यस गाउँपालिकाको आर्थिक वर्ष २०८२/०८३ का लागि गाउँ कार्यपालिकाबाट स्वीकृत भई आएका क्षेत्रगत नीति तथा कार्यक्रम प्रस्तुत गर्दछु ।

➤ सामाजिक विकास

क स्वास्थ्य तथा सरसफाई

१. गुणस्तरिय आधारभुत स्वास्थ्य सेवामा सबै गाउँबासीहरुको सर्वसुलभ पहुँच तथा निःशुल्क प्राप्त गर्ने स्वास्थ्य सम्बन्धी मौलिक हकको सुनिश्चिता गरिनेछ ।
२. गुणस्तरिय स्वास्थ्य सेवा प्रवाहका लागि स्वास्थ्य संस्थाहरुको भौतिक पूर्वाधार, औषधीउपकरण तथा मेडिकल औजारहरुको उपलब्धता सुनिश्चित गरिनेछ ।
३. पुर्ण संस्थागत सुत्केरी सेवा, पुर्ण खोप सुनिश्चिता, दिगोपना, पुर्ण सरसफाई, किशोरकिशोरीमैत्री, पोषणमैत्री स्वास्थ्य संस्था हुदै वडा घोषणा गरिनेछ ।
४. स्वस्थ जीवनशैली, शारिरिक ब्यायाम, योग अभ्यास, पञ्चकर्म लगायत जनस्वास्थ्य सेवाको प्रवर्धन कार्यक्रम सञ्चालन गरिनेछ ।
५. गाउँपालिका अन्तर्गतका स्वास्थ्य संस्थाहरुबाट निःशुल्क प्रयोगशाला परिक्षण गरिनुको साथै सुत्केरी आमाहरु तथा ८० वर्ष भएका जेष्ठ नागरिक, क र ख वर्ग पहिचान भएका अपाङ्ग व्यक्तिहरु लाई प्रदेशभरि आपतकालिन र आकस्मिक रुपमा एम्बुलेन्स मार्फत प्रेषण सेवा निःशुल्क प्रेषण गरिने छ ।
६. गाउँपालिका उपाध्यक्ष विशेष प्रसुति अवस्थाको स्याहार, सरसफाई तथा पोषण कार्यक्रम लाई निरन्तरता दिइने छ ।

" सन्तुलित विकास एवं दिगो पूर्वाधार, समृद्ध लालझाडीको आधार "

७. पालिका अन्तर्गत स्वास्थ्य संस्थाहरु लाई सुचना र प्रविधिमैत्री बनाउन स्वास्थ्य प्रणालीलाई डिजिटलाईजेसन (Digitalization) र पेपर लेस (Paperless) गरि सेवा प्रदान को सुरुवात गरिनेछ ।
८. घरदैलोमा गुस्तरीय स्वास्थ्य सेवा, स्वस्थ गाउँवासी निर्माणमा हाम्रो टेवा" अभियान मार्फत जेष्ठ नागरिक तथा अपाङ्गता भएका नागरिकहरुलाई स्वास्थ्यमा सर्वब्यापी पहुँच बनाउन लागि नागरिकसंग गाउँपालिका अध्यक्ष स्वास्थ्य विशेष कार्यक्रम लाई निरन्तरता दिइनेछ ।
९. बिद्यालय स्वास्थ्य शिक्षा मार्फत स्वास्थ्य कार्यक्रम सञ्चालन गरिनेछ ।
१०. जलवायु परिवर्तन, महामारी नियन्त्रण, बिपद व्यवस्थापन तथा आपतकालिन स्वास्थ्य अवस्थाको पुर्वतयारी तथा प्रतिकार्यको लागि एकिकृत उपायहरुको अवलम्बन गर्दै जनस्वास्थ्य निगरानी (Public Health Surveillance, & Out Break Management) लाई सुदृढ गरिनेछ ।
११. नन्दगाउँमा निर्माण सम्पन्न भएको १० शैया आधारभूत अस्पताल सञ्चालनको लागि जनशक्ति व्यवस्थापन तथा स्वास्थ्य सामाग्री, मेडिकल औजार उपकरणको व्यवस्थापन गरिने छ ।
१२. थारु तथा रानाथारु समुदायमा देखापर्ने सिकलसेल एनिमिया तथा थालेसेमियाको परीक्षण, उपचार र ब्यवस्थापनका लागि आवश्यक कार्यक्रम संचालन गरिनेछ ।
१३. उत्कृष्ट स्थानीय सरकार, स्वच्छ र स्वस्थ लालझाडीका निम्ति जनस्वास्थ्यमैत्री पालिका निर्माणका लागि आवश्यक पहल गरिनेछ ।
१४. महिला सामुदायिक स्वास्थ्य स्वयं सेविकाहरु लाई क्षमता अभिवृद्धि, प्रोत्साहनमुलक कार्यक्रम ल्याइनेछ र ६० वर्ष उमेर पुरा भएका म.स्वा.स्व.से.हरु लाई नगद सहित स-सम्मान बिदाई कार्यक्रम लाई निरन्तरता दिइनेछ ।
१५. पालिका स्तरीय विशेषज्ञ स्वास्थ्य शिविर, स्क्रिनिङ शिविर तथा आँखा स्वास्थ्य शिविर सञ्चालन गर्न प्राथमिकता दिइनेछ ।
१६. स्वच्छ पानी स्वस्थ जिन्दगानीको अवधारणा लाई संस्थागत गर्न पालिका को सबैक्षेत्रमा स्वच्छ पानीको व्यवस्थापन र पानी जाँच कार्यक्रम गरिनेछ ।
१७. गर्भवती महिलाले स्थानीय स्तरमा नै गुणस्तरीय गर्भ जाँच सम्बन्धी सेवा प्राप्त गर्ने गरि ग्रामीण अल्ट्रासाउण्ड सेवा लाई थप सुदृढ गरिनेछ ।
१८. गरिब तथा अति बिपन्न गर्भवती तथा सुत्केरी महिलाको उपचारमा तत्काल सहयोग गर्ने गरि उपाध्यक्ष विशेष सुरक्षित मातृत्व कोष स्थापना गरिनेछ ।
१९. क्षयरोग मुक्त अभियान अन्तर्गत क्षयरोग मुक्त पालिका घोषणाका कार्यक्रमहरु लाई निरन्तरता दिइनेछ ।

ख शिक्षा युवा तथा खेलकुद

१. विद्यालय शिक्षाको दायरालाई वृद्धि गरि प्राविधिक शिक्षा संचालनका लागि थप पहल गरिनेछ ।
२. विद्यालयहरुलाई नक्सान्कन गरि मर्ज गर्ने तथा शिक्षक दरबन्दीको अभावलाई उपयुक्त विधिबाट पूर्ति गरिनेछ ।
३. प्रविधियुक्त शिक्षालाई दीगो र प्रभावकारी बनाउन द्रुत गतिको इन्टरनेट सेवा विस्तार तथा वैकल्पिक शैक्षिक विकास र विद्यालयमा सुशासन कायम गर्न प्रभावकारी व्यवस्था मिलाइनेछ ।
४. असहाय, अनाथ, विपन्न तथा जेहेन्दार बालबालिकाको शैक्षिक विकासका लागि छात्रवृत्ति तथा प्रोत्साहनका कार्यक्रमहरु संचालन गरिनेछ ।
५. विद्यालयको भौतिक पूर्वाधार विकासलाई निरन्तरता दिइनेछ । विद्यालयमा शुद्ध पिउने पानी, बालमैत्री तथा अपाङ्गतामैत्री शौचालय, खेलमैदान तथा खेलसामग्री, विद्यालय बगैँचा, विद्युतीय पुस्तकालय, कम्प्युटर तथा विज्ञान प्रयोगशाला स्थापना गर्ने कार्यलाई प्राथमिकता दिइनेछ ।
६. कार्यसम्पादनमा आधारित करार सम्झौताबाट प्राप्त उपलब्धिका आधारमा विद्यालय तथा शिक्षकहरुलाई प्रोत्साहनको व्यवस्था मिलाइनेछ ।
७. शिक्षामा समतामूलक पहुँच स्थापित गरि दिगो विकासको लक्ष्य नं. ४ हाँसिल गर्न आवश्यक कार्यक्रमहरु संचालन गरिनेछ ।
८. सामाजिक विकृती न्यूनीकरण गर्न सरोकारवाला निकाय संगको समन्वय तथा सहकार्यमा आवश्यक कार्यक्रम संचालन गरिनेछ ।
९. लालझाडी गाउँपालिकाको १० वर्षे शिक्षा क्षेत्र योजनाको अद्यावधिक तथा पुनरावलोकन गरि शैक्षिक कार्यक्रमहरु प्रभावकारि रुपमा कार्यान्वयन गरिनेछ ।
१०. स्थानीय पाठ्यक्रममा आधारित भइ तयार गरिएको लालझाडी चिनारी कार्यपुस्तकलाई कार्यान्वयनमा लगेनेछ ।
११. कक्षागत सिकाइ उपलब्धि मापन गरि सिकाइ आपुरण तथा द्रुत सिकाइ योजना कार्यान्वयन गर्न नतिजा विश्लेषण मार्फत विद्यालय शिक्षालाई गुणस्तरीय र प्रभावकारी बनाइनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

१२. विद्यालय शिक्षा क्षेत्रमा देखिएका समस्याहरूलाई समाधान गर्न विद्यालय देखि नै कार्यमूलक अनुसन्धानात्मक कार्यमा जोड दिइनेछ ।
१३. शिक्षक, अभिभावक तथा विद्यालय कर्मचारीको क्षमता विकास लगायतका कार्यक्रमहरूलाई निरन्तरता दिइनेछ ।
१४. विद्यालय तहको आन्तरिक मूल्याङ्कन प्रणालीलाई थप व्यवस्थित गर्दै लगिनेछ ।
१५. नमूना कक्षा अवलोकन तथा विद्यालय सुपरीवेक्षण कार्यक्रमलाई सघन रुपमा सञ्चालन गरि पृष्ठपोषण गरिनेछ ।
१६. SEE परीक्षाको उपलब्धि अभिवृद्धि गर्न नतिजामा आधारित प्रोत्साहनमुलक कार्यक्रम संचालन गरिनेछ ।
१७. विद्यालय छोड्ने तथा विद्यालय भन्दा बाहिर रहेका बालबालिकाहरूलाई विद्यालयमा टिकाइराख्न तथा शिक्षा प्राप्तिमा समाहित गराउन थप कार्यक्रमहरू संचालन गरिनेछ ।
१८. गाउँपालिका स्तरमा एक स्तरीय खेलकुद मैदान निर्माणका लागि आवश्यक पहल गरिनेछ।
१९. गाउँपालिकाबाट राष्ट्रिय तथा अन्तराष्ट्रिय स्तरका खेलकुद प्रतियोगितामा सहभागी भई पदक प्राप्त गर्ने खेलाडीको अभिलेख राखी उनीहरूलाई प्रोत्साहनका लागि ब्यवस्था गरिनेछ।
२०. महिला बिशेष खेलकुद कार्यक्रम सञ्चालन गरिनेछ।
२१. अभिभावक सँग जनप्रतिनिधि कार्यक्रम संचालन गरिनेछ ।
२२. संघ संस्थाहरु सँगको समन्वय र सहकार्यमा हरित बाल उद्यान कार्यक्रमको लागि आवश्यक व्यवस्था गरिनेछ ।

ग लैगिंक समानता र सामाजिक समावेशिकरण

१. जेष्ठ नागरिकलाई सम्मान गर्दै ज्ञान सिप र अनुभवलाई पुस्तान्तरण एवं हस्तान्तरण गरिनेछ । जेष्ठ नागरिक सम्मान कार्यक्रमलाई निरन्तरता दिइनेछ ।
२. विपन्न एकल महिला तथा अपांगता भएका व्यक्तिहरूका लागि आवश्यकताको प्रकृति हेरि आत्मनिर्भर तथा क्षमता अभिवृद्धिका निम्ती आय आर्जनमूलक कार्यक्रम संचालन गरिनेछ ।
३. बाल संरक्षण नीति तथा बाल अधिकार संरक्षण सम्बन्धी कार्यविधि अनुसार कार्यक्रमहरू संचालन हुनेछन् ।
४. अनाथ बालबालिकाहरूका लागि संरक्षण नीति अवलम्बन गरि सामाजिक सुरक्षा कार्यक्रमलाई निरन्तरता दिइनेछ ।
५. घरेलु हिंसा न्यूनिकरणका लागि बिशेष अभियान सञ्चालन गरिनेछ।
६. दृष्टिविहिन तथा न्यून दृष्टि भएका उच्च शिक्षा तर्फ स्नातक तहमा अध्ययनरत विद्यार्थीहरूलाई शैक्षिक सामग्री वितरण गरिनेछ ।
७. विपन्न दलित नागरिकको सशक्तिकरणका सँगै जीविकोपार्जनका लागि आवश्यक कार्यक्रम संचालनमा ल्याइनेछ ।

घ कला तथा संस्कृति प्रवर्द्धन

१. एक वडा एक संस्कृति विशेष कार्यक्रम संचालन गरिनेछ ।
२. कला, संस्कृति प्रवर्द्धन तथा विकासका लागि संरक्षण विशेष नीति अवलम्बन गरिनेछ ।
३. स्थानीय जात्रा तथा साँस्कृतिक पर्वका लागि प्रोत्साहन गर्ने कार्य लाई निरन्तरता दिइनेछ ।
४. भलमन्सा/चाकरहरूलाई कानूनी व्यवस्थाका सम्बन्धमा अभिमुखीकरण गरिनेछ ।
५. नागरिक सचेतना अभिवृद्धि

ड खानेपानी तथा सरसफाई स्वच्छता

१. खानेपानी सरसफाई तथा स्वच्छता इकाई मार्फत शुद्ध खानेपानी वितरणका लागि आवश्यक कानूनी प्रवन्ध सहित कार्यक्रमहरू संचालन गरिनेछ ।
२. खानेपानीको सुद्धताको परीक्षण गरि स्वच्छ खानेपानी व्यवस्था गरिनेछ ।
३. शुद्ध खानेपानी वितरणका लागि एक घर एक धारा कार्यक्रमलाई निरन्तरता दिइनेछ ।
४. स्वच्छ खानेपानी स्वस्थ जीवनशैली भन्ने अभियानलाई सार्थक तुल्याउन सरसफाई सम्बन्धी विशेष कार्यक्रमहरू अभियानको रुपमा संचालन गरिनेछ ।

५. बिद्युतिय प्रणालीमा आधारित खानेपानी सरसफाइ तथा स्वच्छता योजना तयार गरिनेछ।

च सामाजिक सुरक्षा तथा व्यक्तिगत घटनादत्ता सुदृढीकरण

- सामाजिक सुरक्षा भत्ता वितरणलाई बैंकिङ्ग प्रणालीद्वारा व्यवस्थित गरिनेछ।
- व्यक्तिगत घटना दत्ता सुदृढीकरण कार्यक्रम प्रभावकारी रूपमा संचालन गरिनेछ।

➤ आर्थिक विकास

क कृषि विकास तथा पशु सेवा

१. सहकारी संस्थाहरु मार्फत कृषकलाई पर्याप्त मूल बीऊ-विजन तथा कृषि औजार/उपकरण उपलब्धताका लागि नेपाल सरकार साल्ट ट्रेडिङ कर्पोरेसन, कृषि सामग्री कम्पनी लि. जस्ता विभिन्न निकायहरूसँगको समन्वयमा आवश्यक पहल गरिनेछ।
२. खाली जमिनलाई उत्पादनमूलक बनाउन बहुउपयोगी तथा बहुमूल्य बृक्षारोपणका कार्यहरु संचालन गरिनेछ।
३. उखु उत्पादनलाई व्यवस्थित बनाउन उखु उत्पादक किसानलाई समूहमा आवद्ध गरि उखु खेतीमा संलग्न व्यवसायिक कृषकहरुलाई विशेष प्रोत्साहन गरिनेछ।
४. खुल्ला चरिचरन, छाडा पशु चौपाया तथा जंगली जनावरहरुबाट भइरहेको अवरोधलाई नियन्त्रण गरिनेछ।
५. स्थानीय स्तरको कृषि उपज निर्यात प्रवर्द्धन, आयतमा प्रतिस्थापन र खाद्य तथा पोषण सुरक्षा प्रत्याभूति गराउन कृषि पशुपंक्षी तथा मत्स्य विकास सम्बन्धी कार्यक्रमहरु संचालन गरिनेछ।
६. नागरिकहरुको स्वास्थ्यमा प्रतिकूल असर गर्ने रासायनिक विषादि प्रयोगलाई निरुत्साहित गर्न जैविक तथा प्रांगारिक खेती र कृषि प्रणालीलाई प्रवर्द्धन गरिनेछ।
७. नगदेवाली तथा बहुवर्षिय घाँस, भुईँघाँस र नमूना नर्सरीका कार्यक्रमहरुलाई प्राथमिकता दिइनेछ।
८. कृषि पकेट क्षेत्र विस्तारका लागि एक वडा, एक उत्पादन, कलष्टर खेतीलाई प्राथमिकता दिइनेछ।
९. नगदे बाली प्रवर्द्धन गर्न सामुहिक तथा सहकारी कृषि खेती प्रणालीलाई प्रोत्साहन गरिनेछ।
१०. कृषकहरुलाई बगरखेती गर्न प्रोत्साहित गरिनेछ। बगर खेतीको प्रदर्शनी स्थल स्थापना गरिनेछ।
११. कृषि पेशालाई सम्मानित पेशाका रूपमा विकास गर्न "उत्कृष्ट कृषक सम्मान" कार्यक्रम लाई निरन्तरता दिइनेछ साथै कृषक अनुभव आदान-प्रदान गर्न कृषक अवलोकन भ्रमण कार्यक्रम संचालन तथा कृषक बिमा कार्यक्रम कार्यान्वयनका लागि पहल गरिनेछ।
१२. कृषिबालीमा लाग्ने रोग नियन्त्रण किरा व्यवस्थापन, आई पि एम कृषक पाठशाला संचालनमा ल्याइने छ।
१३. उत्पादनमा आधारित कार्यक्रमहरुलाई विशेष प्राथमिकता दिइनेछ।
१४. कृषि तथा पशुजन्य प्राकृतिक प्रकोप महामारी नियन्त्रणका लागि उच्च पुर्व-सतर्कता अपनाईनेछ।
१५. कृषि उत्पादन तथा उत्पादकत्व वृद्धि, व्यवसायीकरण र बजारीकरणलाई प्रवर्द्धन गरिनेछ।
१६. पशु नश्रु सुधार तथा व्यवस्थापनको लागि आधुनिक प्रविधिको उपयोग, स्थानीय पशुमा कृत्रिम गर्भाधान सेवा विस्तार गरिनेछ।
१७. घाँस खेति विस्तार गर्न कृषकहरुलाई प्रोत्साहन गरिनेछ।
१८. कृषि तथा पशुपन्छी बिमा कार्यक्रम संचालन गरिनेछ। जंगलि जनावरबाट हुने कृषिजन्य बालीनाली नोक्सानीको क्षति परिपूरणका लागि बालि बिमा कार्यक्रम संचालनका लागि सम्भाव्यता अध्ययन गरिनेछ। त्यसका लागि सरकारी, गैह्र सरकारी संघ संस्था बन उपभोक्ता समूह र सहकारीहरु संग समन्वय र सहकार्य गरिनेछ।
१९. स्थानीय स्तरमा उत्पादन हुने बस्तुको बीऊ, बेर्ना उत्पादन गरि कृषकलाई आत्मनिर्भर बनाउन आवश्यक पहल गरिनेछ।
२०. पालिकालाई दुग्धजन्य, मासुजन्य उत्पादनमा आत्मनिर्भर बनाउन विभिन्न कार्यक्रम संचालन गरिनेछ।
२१. व्यवसायिक कृषकहरुलाई विशेष प्रोत्साहन कार्यक्रम सञ्चालन गरिनेछ।
२२. पशुपंक्षीमा देखिने आकस्मिक रोग नियन्त्रण तथा परजिवी नियन्त्रण न्युनीकरण गर्न पशु स्वास्थ्य शीविर कार्यक्रम संचालन गरिनेछ।
२३. स्थानीय जातको कुखुरालाई संरक्षण गरि कुखुरापालक ब्यवासायी कृषकलाई प्रोत्साहन गरिनेछ।

" सन्तुलित विकास एवं दिगो पूर्वाधार, समृद्ध लालझाडीको आधार "

सहकारी

१. सरकारको तीन खम्बे अर्थ नीति अनुरूप सहकारी संस्थाहरूलाई प्रवर्द्धन गरिनेछ ।
२. सहकारी संस्थाहरूलाई उत्पादनमूलक तथा सेवामूलक सेवा प्रवाह गरि आधुनिकीकरण र आत्मनिर्भर बन्न अभिप्रेरित गरिनेछ ।
३. सुकुम्बासी भूमिहिन दलित एवं पिछडिएका वर्ग लाई सहकारीमा समाहित गराई उद्यमशिलता विकासका कार्यक्रम सञ्चालन गरिनेछ ।
४. युवाहरूलाई स्थानीय स्तरमै श्रम गर्ने वातावरण सृजनाका साथै बचत तथा लगानीका विषयमा सचेतना अभिवृद्धि गरिनेछ ।
५. स्थानीय कृषि उपज संकलन गरि सहकारी मार्फत हाट बजार तथा बाह्य बजार सम्मको पहुँच अभिवृद्धि गर्न कृषि एम्बुलेन्स परिचालन गरिनेछ ।

ख उद्योग तथा वाणिज्य

१. उद्यमशिलता प्रवर्द्धनका लागि उत्कृष्ट उद्यमी/व्यवसायी छनौट गरि प्रोत्साहन तथा सम्मान गरिनेछ ।
२. लघु, घरेलु तथा साना उद्योगको विकास र प्रवर्द्धनका लागि दर्ता र नविकरणको प्रक्रिया सहज गरिनेछ ।
३. एक वडा एक विशेष उद्योगको अवधारणा अगाडी बढाई विशेष कार्यक्रम सञ्चालन गरिनेछ ।
४. एक घर एक रोजगार अवधारणा अनुरूपका कार्यक्रमहरू सञ्चालन गरिनेछ ।
५. उद्योग तथा व्यवसायमा महिला तथा युवाको सहभागिता बढाउनका लागि उपाध्यक्ष विशेष कार्यक्रम लागु गरिनेछ ।
६. गाउँपालिकामा रहेका सीपयुक्त जनशक्ती तथा विशेष सीपको चाहना भएका ब्यक्तीको तथ्यांक संकलन गरि सोही बमोजिमका कार्यक्रमहरू लागु गरिनेछ ।
७. गाउँपालिका भित्र सञ्चालनमा रहेका उद्योग तथा व्यवसायको क्षमता विकास गर्ने अभिप्रायले माग तथा आवश्यकताका आधारमा प्रविधिमा सहयोग/हस्तान्तरणका कार्यक्रमहरू सञ्चालन गरिनेछ ।
८. उद्यमी/व्यवसायी तथा कृषकहरूको उत्पादनको सहज बिक्री वितरणका लागि मेला प्रदर्शनी तथा हाट बजार सञ्चालनमा ल्याईनेछ ।
९. गाँउ तथा समाजमा उद्यमशिल संस्कृतीको विकास गर्न तथा गराउनका लागि सचेतना मुलक उद्यमशिलता विकास तालिमहरूमा जोड दिईनेछ ।
१०. बैदेशिक रोजगारबाट फर्किएका युवालाई व्यवसायमा आकर्षित गर्ने खालका कार्यक्रमहरू सञ्चालनमा ल्याईने छ ।
११. उद्यमी/ व्यवसायीको सीप तथा ज्ञान अभिवृद्धि गर्न तथा गराउनका लागि औद्योगिक क्षेत्रहरूमा अनुभव आदान प्रदानको व्यवस्था गरिनेछ ।

ग पर्यटन क्षेत्र

१. गाउँपालिका भित्र रहेका पर्यटकीय क्षेत्रहरूको उचित संरक्षण सम्वर्द्धन तथा व्यवस्थित गर्दै लगिनेछ ।
२. धार्मिक र पर्यटकीय दृष्टिकोणले महत्वपूर्ण ठाउँहरूको संरक्षण गर्दै पर्यटनको सम्भावना भएका क्षेत्रहरूको अध्ययनगरी पर्यटकीय स्थलको विकास एवं पर्यटन प्रवर्द्धनका कार्यलाई प्राथकिताका साथ कार्यान्वयन गरिनेछ ।
३. यस गाउँपालिका क्षेत्रभित्र रहेका ऐतिहासिक धार्मिक प्राकृतिक तथा सांस्कृतिक महत्वका सम्पदाहरूको स्तरोन्नति तथा मर्मत सम्भार तथा संरक्षणका कार्यलाई निरन्तरता दिईनेछ ।
४. गाउँपालिका क्षेत्र भित्र वसोबास युक्त घरहरू लाई होमस्टेको रुपमा विकास गरि संचालनमा ल्याईनेछ ।
५. लालझाडी पार्क व्यवस्थापन तथा संचालन गर्न थप पूर्वाधार विकास सहित नीतिगत एवम् कार्यगत व्यवस्था गरिनेछ ।
६. हरेक वडामा नमुना बाटिका र वाल उद्यान निर्माण गरि लालझाडी पिकनिक स्पटको रुपमा विकास गरिनेछ ।
७. वडा नं ५ मा अपि सामुदायिक वनमा पिकनिक हवका रुपमा विकास गरिनेछ ।
८. पर्यटकीय महत्व भएका धार्मिक साँस्कृतिक र सामाजिक क्षेत्रको प्रचार-प्रसार गर्न आवश्यक पहल गरिनेछ ।

घ श्रम तथा रोजगार

१. आर्थिक विकास र रोजगारी प्रवर्द्धनका लागि लालझाडी रोजगार रणनीतिले औल्याएका बिषयवस्तुहरू कार्यान्वयनमा लगिनेछ।
२. बाल श्रम मुक्त स्थानीय तह घोषणाको लागि कार्यविधि तर्जुमा गरि सोही अनुरूप कार्यप्रकृया अगाडी बढाईनेछ ।
३. वैदेशिक रोजगारीबाट फर्केका नागरिकको अनभुव, सीप र पूँजी, लगानी स्थानीय स्तरमा उपयोग गर्न प्रोत्साहन गरिनेछ।

" सन्तुलित विकास एवं दिगो पूर्वाधार, समृद्ध लालझाडीको आधार "

४. सार्वजनिक विकास निर्माणका योजनाहरूको आवश्यक श्रमिक आपूर्तिका लागि रोजगार सेवा केन्द्रमा सुचीकृत भएका श्रमिकहरू परिचालन गरिनेछन् ।
५. विकासको साझेदार मजदुर, श्रम प्रति हर्ने दृष्टिकोणमा धारण परिवर्तनका लागि श्रमको सम्मान राष्ट्रको अभियान कार्यक्रम संचालन गरिनेछ ।
६. बेरोजगारलाई न्यूनतम अल्पकालीन रोजगारीका साथै अन्तर्निर्भर, रोजगार बन्न जीवन उपयोगी सीपहरू संचालन गरिनेछन् ।
७. एकीकृत श्रम तथा रोजगार सेवा सम्बन्धी सेवाहरूको प्रभावकारी कार्यान्वयन गरिनेछ ।
८. वैदेशिक रोजगारीलाई सुरक्षित, व्यवस्थीत र मर्यादित बनाउन सुरक्षित आप्रवासन कार्यक्रमहरू संचालन गरिनेछ ।
९. आन्तरिक रोजगारी प्रवर्द्धन क्रियाकलाप तथा श्रम बजार अनुकूलन जनशक्ती तयार गर्न विभिन्न क्रियाकलापहरू संचालन गरिनेछ ।
१०. व्यक्तिगत श्रम स्वीकृत, पुनः स्वीकृती तथा बैदेशिक रोजगार बोर्डका सेवाहरूको सहजीकरण गरिनेछ ।
११. अनौपचारिक क्षेत्रमा रहेका श्रमिकहरूलाई योगदानमा आधारित सामाजिक सुरक्षा कोषमा आवद्धताका लागि सहजीकरणका साथै श्रमिक सामाजिक संरक्षणका कार्यक्रमहरू संचालन गरिनेछ ।

➤ पूर्वाधार विकास

क सडक, पुल तथा भवन

१. गाउँपालिकाबाट सञ्चालित अधुरा तथा क्रमागत आयोजनाहरूलाई आवश्यकता र औचित्यका आधारमा प्राथमिकता दिई कार्यान्वयनमा ल्याईनेछ ।
२. गाउँपालिका क्षेत्र भित्रका सडकहरू लाई फराकिलो तथा व्यवस्थित सडकको रूपमा विस्तार गर्ने कार्यलाई निरन्तरता दिइनेछ ।
३. गाउँपालिका भित्र सबै वडालाई समेटिने गरि मुल सडक स्तरोन्नतीको कार्यलाई प्राथमिकता दिइने छ साथै सडक निर्माण तथा स्तरोन्नती गर्दा नाली व्यवस्थापनलाई जोड दिइनेछ ।
४. बजारोन्मुख क्षेत्रमा व्यवस्थित चक्रपथ विस्तार गरिनेछ ।
५. गाउँपालिकाको प्रशासकीय भवन निर्माण सम्बन्धी कार्य यसै आर्थिक वर्षमा प्रारम्भ गरिनेछ ।
६. वडा नं १ र ५ को कार्यालय थप संरचना निर्माणका लागि प्रदेश तथा संघीय सरकारमा समन्वय गरिनेछ ।
७. गाउँपालिका भित्र निर्माणधिन अवस्थामा रहेका सडक, पुललाई यथाशीघ्र सम्पन्न गर्न सम्बन्धित निकायमा विशेष पहल गरिनेछ ।
८. गाउँपालिकाको केन्द्रबाट वडा कार्यालय सम्म पुग्ने सडक निर्माण गरी क्रमिक रूपमा सार्वजनिक यातायातको व्यवस्था गर्न पहल गरिनेछ ।
९. विभिन्न निकायहरूको लागत साझेदारीमा विपन्न/सुरक्षित नागरिक आवास कार्यक्रमलाई निरन्तरता दिइनेछ ।
१०. सडकनिर्माण कार्य गर्दा वृक्षारोपण कार्यलाई अगाडी बढाइनेछ । साथै यसरी रोपिएका विरुवा हरूको संरक्षण तथा हेरचाहका लागि आवश्यक व्यवस्था गरिने छ ।
११. भवन आचार संहिताको निर्माण गरि प्रभावकारी रूपमा कार्यान्वयन गरिनेछ । साथै विगतमा बनिसकेका घरहरूको हकमा अभिलेखीकरणका प्रक्रिया अगाडी बढाइनेछ ।
१२. गाउँपालिका भित्र विद्युतीय एवं सौर्य उर्जामा आधारित आधुनिक सिचाई प्रविधिको विस्तार गरिनेछ ।
१३. स्थायी तटबन्ध निर्माणको लागि संघीय सरकार र प्रदेश सरकार तथा दातृ निकायहरूसँग आवश्यक पहल गरिनेछ । आकस्मिक कटान नियन्त्रणका लागि जैविक तटबन्धमा विशेष जोड दिइने छ, निर्मित संरचनाको मर्मत सम्भारलाई प्राथमिकतामा राखिनेछ ।
१४. गाउँपालिका क्षेत्रभित्रका सडकहरूको विकास, विस्तार र स्तरोन्नती गा. पा. स्तरीय यातायात व्यवस्थापन योजना (MTMP) बमोजिम गरिनेछ । आवश्यकता र औचित्यको आधारमा MTMP मा संशोधन गरिनेछ ।
१५. निर्मित भौतिक पूर्वाधारको समयमा नै मर्मत सम्भार गरि लागत प्रभावकारिताका माध्यमले खर्च मितव्ययी र दिगो बनाउन पूर्वाधार मर्मत सम्भार कार्यविधि, २०७९ बमोजिम स्थापित मर्मत सम्भार कोषलाई निरन्तरता दिइनेछ ।

ख उर्जा

१. बैकल्पिक उर्जाको रूपमा रहेको सडक सौर्य बत्ती जडान कार्यलाई निरन्तरता दिइनेछ ।
२. बैकल्पिक तथा नवीकरणीय उर्जाको रूपमा रहेको सडक सौर्य बत्ती प्रत्येक टोलमा जडान गरिने कार्यलाई निरन्तरता दिइनेछ ।

" सन्तुलित विकास एवं दिगो पूर्वाधार, समृद्ध लालझाडीको आधार "

३. बैकल्पिक ऊर्जा प्रवर्द्धन केन्द्र, गाउँपालिका र उपभोक्ताको संयुक्त लागत साझेदारीमा सुधारिएको चुलो, विद्युतीय चुलो, वायो ग्यास जडान कार्यक्रम कार्यान्वयनमा ल्याइनेछ ।

➤ वन, वातावरण तथा विपद व्यवस्थापन

क भू-उपयोग

१. राष्ट्रिय भूमि आयोगबाट संचालित जग्गा नापजाँच, जग्गाधनी प्रमाण पत्र वितरण कार्यलाई तीव्रता दिइनेछ ।
२. पहिचान गरिएका गरिब तथा विपन्न घर परिवारलाई राज्य सुविधा परिचयपत्र वितरण, विपन्न घरपरिवार लक्षित सेवा सुविधा वितरण गरिनेछ ।
३. नेपाल सरकारको नीति अनुरूप "जग्गाको संरक्षण तथा सम्बर्द्धन" नीतिलाई कार्यान्वयन गरिनेछ ।
४. आवेदन फाराम भर्न छुट परिवारका लागि आवेदन वडा कार्यालय मार्फत आवेदन पेश गर्ने व्यवस्था मिलाई जग्गाधनी पुर्जा प्राप्तिको प्रक्रिया अगाडी बढाइनेछ।

ख वन तथा वातावरण

१. वृक्षारोपणका लागि वन कार्यालय तथा सामुदायिक वनहरूसँग समन्वय गरि विरुवाहरु सहज रुपमा प्राप्त गर्ने व्यवस्था मिलाइनेछ ।
२. वृक्षारोपण र वन विविधिकरणको माध्यमबाट वनको बहुउपयोग गर्दै जैविक विविधताको संरक्षण गरिनेछ ।
३. अन्तर स्थानीय तहको समन्वय तथा साझेदारीमा डम्पिङ साईड स्थापना गरि फोहोरमैला व्यवस्थापन गरिनेछ ।
४. सामुदायिक वनको व्यवस्थापनमा वनसमितिलाई जिम्मेवार बनाइनेछ । वन उपभोक्ता समिति र वन उपभोक्ताहरुलाई वन संरक्षण सम्बन्धी अभिमुखिकरण तालिम संचालन गर्न वन कार्यालयसँग समन्वय गरिनेछ ।
५. नदिजन्य पदार्थको उत्खनन गर्दा अनिवार्य रुपमा IEE अवधारणालाई कडाईका साथ लागु गरिनेछ ।

ग विपद व्यवस्थापन

१. स्थानीय विपद व्यवस्थापन कोषलाई निरन्तरता दिइनेछ ।
२. जंगली जनावर तथा छाडा पशुचौपायाबाट बाली नाली क्षति न्यूनीकरणका लागि मेसवायर जडान कार्यलाई निरन्तरता दिइनेछ।
३. स्थानीय विपद व्यवस्थापन समितिलाई क्रियाशिल बनाइनेछ । विपद्को समयमा उद्धार गर्न विभिन्न सरोकारवाला निकाय संग समन्वय गरी विपद पुर्वतयारी र उद्धार सम्बन्धी तालिमको व्यवस्था मिलाइनेछ ।
४. विपद् व्यवस्थापनका लागि सामुदायिक विपद् स्वयमसेवकको क्षमता विकास गरी परिचालन गरिनेछ।
५. गाउँपालिका भित्रका जोखिम क्षेत्र पहिचान गरि, सुरक्षित स्थल किटान गरिनेछ, खुल्ला सुरक्षित स्थानको छनौट र घोषणा गरी सम्बन्धित वडा कार्यालयमा सूचिकृत गरिनेछ ।
६. विपद् व्यवस्थापनलाई सूचना प्रणालीमा आवद्ध गरिनेछ ।
७. अन्तर स्थानीय तह समन्वय तथा लागत साझेदारीमा दमकल सेवालाई यसै आर्थिक बर्षबाट सूचारु गरिनेछ ।
८. मानव र बन्धुजन्तु बीचको द्वन्द्व न्यूनीकरणका लागि आवश्यक प्रबिधिको व्यवस्थापन गरिनेछ।
९. प्रत्येक घरमूलीका लागि म्यादी जीवन बीमा कार्यक्रम लागु गरिनेछ।

➤ संस्थागत विकास तथा सेवा प्रवाह

क सुशासन सेवा प्रवाह तथा मानव संसाधन विकास

१. गाउँपालिकाबाट प्रदान गरिने सेवाहरु नागरिकमैत्री बनाउन हेल्प डेस्क, गुनासो पेटिका, नागरिक वडापत्र, सार्वजनिक सुनुवाई, सार्वजनिक परीक्षण, सामाजिक परीक्षण जस्ता सार्वजनिक जवाफदेहिताका औजारहरुको प्रयोगलाई प्राथमिकताका साथ लागु गरिनेछ।

" सन्तुलित विकास एवं दिगो पूर्वाधार, समृद्ध लालझाडीको आधार "

२. आन्तिक नियन्त्रण प्रणाली लागु गरी सेवा प्रवाहलाई प्रभावकारी तुल्याइनेछ।
३. कार्य सम्पादन सम्झौता र कार्यविवरण तयार गरि कर्मचारीहरूलाई आफ्नो काम प्रति जिम्मेवार र उत्तरदायी बनाइनेछ।
४. कार्य सम्पादन मूल्यांकनका आधारमा उत्कृष्ट कर्मचारीलाई पुरस्कृत गरिनेछ।
५. करको दायरा विस्तार गर्न तथा कर तिर्न करदातालाई प्रोत्साहित गर्न कर शिक्षा कार्यक्रम संचालन गरिनेछ।
६. जनप्रतिनिधि तथा कर्मचारीको क्षमता विकास गर्न समसामयिक विषयवस्तुका सन्दर्भमा तालिमको व्यवस्था मिलाइनेछ।
७. कार्यालयमा सूचना अधिकारी, गुनासो सुन्ने अधिकारी तथा कार्यालयबाट सम्पादन गर्ने कामलाई जनमुखी र उत्तरदायी बनाउन सूचना अधिकारीलाई जिम्मेवार बनाइनेछ।
८. सार्वजनिक खरिद प्रणालीलाई प्रभावकारी बनाउन खरिद गुरुयोजना तथा वार्षिक खरिद योजना बनाई जिन्सी कार्यालाई व्यवस्थित गरिनेछ।
९. स्थलगत लेखापरीक्षण, खर्च सार्वजनिकीकरणमा निर्देशिकाको प्रावधानलाई पालना गर्नुका साथै स्थलगत सामाजिक परीक्षणलाई अझ प्रभावकारी बनाइनेछ।
१०. नागरिक सन्तुष्टि सर्वेक्षणका आधारमा सेवा प्रवाहलाई थप चुस्त दुरुस्त तुल्याइनेछ।
११. सेवा प्रवाह र सुशासनका दृष्टिले स्मार्ट गाउँपालिका, स्मार्ट जनप्रतिनिधि तथा कर्मचारी र स्मार्ट नागरिकको अवधारणा अनुरूप कार्य प्रक्रिया अगाडी बढाइनेछ।
१२. नागरिक सहभागिता नीति तर्जुमा गरि कार्यान्वयन गरिनेछ।
१३. विद्यमान ऐन कानुनहरूको समिक्षा गरी समयानुकूल बनाउनुका साथै थप आवश्यक कानुनहरू निर्माण गरिनेछ।
१४. सबै वडामा टोल विकास संस्थाको गठन तथा क्षमता विकास गरी स्थानीय विकास कार्यमा उनीहरूलाई परिचालन गरिनेछ।

ख सूचना तथा सञ्चार प्रविधि

१. सूचना तथा संचार प्रविधिको अधिकतम उपयोगको नीति अवलम्बन गरिनेछ।
२. सूचना प्रविधि सम्बन्धी नीति तथा कानुन निर्माण गरिनेछ।
३. सूचना प्रविधि सम्बन्धी सचेतनामुलक कार्यक्रम तथा तालिम संचालन गरिनेछ।
४. सूचना तथा संचार प्रविधिमैत्री पालिका अभियान अनुरूप पालिका स्तरीय सूचना प्रविधि सम्बन्धि कार्यक्रमहरू संचालन गरिनेछ।
५. भरपर्दो, सुरक्षित, दिगो एवम् पहुँचयोग्य आधुनिक सूचना प्रविधिको विकास, विस्तार र उपयोगीको लागि डिजिटल E-Governance लागु गरिनेछ।
६. कार्यालयको वेबसाईट तथा आधिकारिक सामाजिक संजाल मार्फत सबै किसिमका सूचनाहरू प्रवाह गरिनेछ।
७. सुरक्षालाई मध्यनजर गर्दै सार्वजनिक स्थानमा CCTV जडान कार्य क्रमिक रुपमा अगाडी बढाइनेछ।
८. स्थानीय तह संस्थागत क्षमता मूल्याङ्कन, स्थानीय तह वित्तीय सुशासन जोखिम मूल्याङ्कन सूचकको नतिजा बढाउदै लगिनेछ।
९. त्रैमासिक मासिक, अर्धवार्षिक तथा वार्षिक प्रगति प्रतिवेदन नियमित वेबसाईटमा सार्वजनिक गरिनेछ।
१०. गाउँपालिका, वडा कार्यालय तथा स्वास्थ्य संस्थाहरूमा एकिकृत ई-हाजिरी प्रणाली लागु गरिनेछ।

ग सुरक्षा व्यवस्थापन

१. गाउँपालिका भित्र आपराधिक गतिविधि नियन्त्रण गरी शान्ति सुरक्षा कायम गर्न प्रहरी प्रशासन तथा सुरक्षा निकायको निगरानी बढाउन पहल गरिनेछ।
२. शान्ति सुरक्षा अमन चयन कायम गर्न प्रहरी प्रशासन तथा सुरक्षा निकायसँग सहकार्य गरिनेछ।
३. सुरक्षा संयन्त्रलाई थप प्रभावकारी बनाउन वडा नं. ६ को चान्देव बजार क्षेत्रमा अस्थायी प्रहरी पोष्ट स्थापनाका लागि आवश्यक पहल गरिनेछ।

" सन्तुलित विकास एवं दिगो पूर्वाधार, समृद्ध लालझाडीको आधार "

घ न्याय सम्पादन तथा मेलमिलाप

१. न्यायमा सहज पहुँच तथा दिगो शान्ती स्थापनाका लागि न्यायिक समितिको कार्यसम्पादन तथा क्षेत्राधिकारका बिषयमा जनप्रतिनिधिहरु सामाजिक अगुवा र आम नागरिक सचेतना कार्यक्रम सञ्चालन गरिनेछ ।
२. न्यायिक समितिबाट हुने न्यायिक निर्णयलाई व्यवस्थित र प्रभावकारी बनाईनेछ।
३. सामुदायिक मेलमिलाप पद्धतिलाई थप प्रभावकारी बनाउन गाउँपालिका अन्तर्गत रहेका भलमन्सा चाकर बडघर जस्ता सामुदायिक न्यायिक संरचनाहरुलाई प्रवर्द्धन गरी उनीहरु मार्फत गरिने न्याय मानवअधिकारका मान्य सिद्धान्तमा आधारित बनाउन क्षमता विकास गरिनेछ।
४. न्यायिक समितिमा परेका उजुरीहरुलाई मेलमिलापकर्ता परिचालन गरी समुदाय स्तरबाटै समाधान गरिनेछ ।
५. गाउँपालिका स्तरमा भएका विवाद तथा द्वन्द्व निवारणका लागि गैर सरकारी संघ संस्थाहरु संग समन्वय तथा सहकार्य गरिनेछ ।

➤ वित्तीय व्यवस्थापन र सुशासन

क खर्च लेखाइकन तथा आन्तरिक नियन्त्रण

१. आन्तरिक नियन्त्रण प्रणाली अबलम्बन गरिनेछ । यसका लागि नीतिगत व्यवस्था गरि सार्वजनिक खर्च प्रणालीलाई पारदर्शी, मितव्ययी एबम् बस्तुनिष्ठ बनाइनेछ ।
२. आर्थिक कार्यविधि तथा वित्तीय उत्तरदायित्व सम्बन्धी ऐन एवम् प्रचलित खरिद ऐनको परिपालना गर्ने गराईनेछ ।
३. आर्थिक कार्य प्रणाली लाई चुस्त दुरुस्त बनाई वित्तीय सुशासन कायम गरिनेछ । आर्थिक कृयाकलापको मासिक, चौमासिक र वार्षिक विवरणहरु सूचनापार्टी तथा बेवसाईट मार्फत सार्वजनिक गरिनेछ ।
४. पालिकाले प्रदान गर्ने सेवा प्रवाहको सम्बन्धमा सरोकारवालाहरुको उपस्थितिमा नियमित सार्वजनिक सुनुवाईको आयोजना तथा गुनासो व्यवस्थापन कार्यलाई थप प्रभाकारी बनाउँदै लगिनेछ ।
५. "न्यून बेरुजु" अभियान सन्चालन गरिनेछ, बेरुजुहरुलाई लगत राख्ने र समयमा नै फछ्यौट गर्ने कार्यलाई अगाडि बढाइनेछ ।

ख राजश्व संकलन तथा परिचालन

१. राजश्वका दर र दायरामा समसामयिक हेरफेर गरि नयाँ करका श्रोतहरु पहिचान गरिनेछन । आन्तरिक श्रोतको संकलनलाई बैज्ञानिक, प्रभावकारी र पारदर्शी बनाइनेछ । सार्वजनिक खर्चको दक्षतामा अभिवृद्धि गरिनेछ ।
२. आन्तरिक राजश्व संकलनलाई मजबुत बनाउनका लागि राजस्व प्रशासनलाई चुस्त दुरुस्त एवम् करदाता मैत्री बनाउने नीति अवलम्बन गरिनेछ।
३. राजश्व व्यवस्थापन सम्बन्धी बिद्युतीय प्रणालीको सुदृढीकरण गरी करदातालाई अनलाइन मार्फत कर तिर्न सक्ने र सोको जानकारी प्राप्त गर्न सक्ने पद्धतिको विकास गरिनेछ।

यस लालझाडी गाउँ पालिकाको १८ औं गाउँसभा अधिवेशनकोको गरिमामय सभामा उपस्थित गाउँसभाका सदस्य ज्यूहरु राष्ट्रसेवक कर्मचारी सुरक्षाकर्मी, पत्रकार मित्र तथा आम गाउँपालिकाबासी आमामुवा दाजुभाइ तथा दिदिबहिनीहरु एवं उपस्थित सम्पूर्ण महानुभावहरु, लालझाडी गाउँपालिकाले अंगिकार गर्दै आएका नीति तथा कार्यक्रम प्रभावकारी कार्यान्वयनमा सहयोग गर्नु हुने सम्पूर्ण राजनीतिक दल, संघ संस्था, नागरिक समाज, मिडियाकर्मी, समाजसेवी, बुद्धिजीवि, लगायत सरोकार राख्ने आम नागरिकहरुमा हार्दिक कृतज्ञता व्यक्त गर्दै "सन्तुलित विकास एवं दिगो पूर्वाधार, समृद्ध लालझाडीको आधार " भन्ने मुल अभिप्रायका साथ आ.व. २०८२।०८३ का लागि तर्जुमा गरिएको लालझाडी गाउँपालिकाको नीति तथा कार्यक्रमको पूर्ण कार्यान्वयनमा पनि यहाँहरु सबैको साथ, सहयोग र समन्वयको अपेक्षा सहित धन्यवाद ज्ञापन गर्दछु ।